

نفاذ اسلام۔ کیوں اور کیسے؟

[۲۱ جنوری ۲۰۰۳ء کو ہمدرد سنٹر لاہور میں مجلس فکر و نظر کے زیر اہتمام 'پاکستان میں

نفاذ اسلام کی ترجیحات' کے موضوع پر منعقدہ سینئر کے لیے لکھا گیا]

اس وقت جب کہ دنیا میں ایک طرف تو اسلام کے خلافیں ہیں جو یہ پروپیگنڈا کر رہے ہیں کہ اسلام سے دنیا کے امن کو خطرہ لاحق ہے اور دوسرا طرف اسلام کے وہ نادان دوست ہیں جو کہ یہ کہہ رہے ہیں کہ اسلام دنیا کے جدید چیلنجوں کا مقابلہ نہیں کر سکتا۔ اس لیے نفاذ اسلام کے متعلق بڑے حزم و احتیاط کی ضرورت ہے۔ ایک بھی غلط اٹھاہو اقدم منزل کو کسوں دور کر سکتا ہے۔

اب سوال یہ ہے کہ ایک ایسے دور میں جب زندگی کا ہر ایک شعبہ ہی توجہ اور اصلاح کا طالب ہے، نفاذ اسلام کی ابتداء کیسے اور کہاں سے کی جائے؟ اس سلسلے میں مناسب ہو گا کہ ہم سیرت طیبہ کے ان پاکیزہ اصولوں سے رہنمائی حاصل کریں، جن سے ہر دور میں لوگوں کو رہنمائی ملتی رہی ہے۔
نبی اکرم ﷺ جب بھی اپنے مبلغ کو کسی علاقے میں دین کی تبلیغ کے لیے بھیجتے تو دو باقوں کی خصوصی طور پر تاکید فرماتے جن کی تفصیل درج ذیل ہے۔

۱۔ تدریج کا اصول

نبی اکرم ﷺ نے جب حضرت معاذ بن جبل کو یمن کے علاقے میں مبلغ اور حاکم بنا کر بھیجا تو خصوصی طور پر اس بات کی تاکید فرمائی کہ وہ وہاں جا کر تدریج کے اصول کا خیال رکھیں۔ خود نبی اکرم ﷺ کا اپنا اصول مبارک بھی یہی تھا، جیسا کہ امام المؤمنین حضرت عائشہ صدیقہ نے بیان فرمایا ہے۔ تدریج کے اصول کا مطلب یہ ہے کہ احکام اسلام کو پہنچانے یا ان کے نفاذ میں حکمت کا خیال رکھا جائے، جو قرآن مجید کی حکمت آمیز تلقیمات کا نتیجہ ہے۔

۲۔ اصول تبصیر

قرآن مجید نے احکام اسلام کی خصوصیت بیان کرتے ہوئے یہ وضاحت کی ہے کہ: يسْرِيدَ اللَّهُ بِكُمُ الْيَسْرَ
وَلَا يُرِيدُ بِكُمُ الْعُسْرَ (اللَّهُ تَعَالَى تَهْمَارَ لِيَهُ آسَانِي چاہتا ہے، ہنگی نہیں چاہتا) علاوه ازیں نبی اکرم ﷺ ایسے

موقوں پر صحابہ کرام کو بطور خاص یہ نصیحت فرماتے کہ تم لوگوں کو بشارتیں دینا، انہیں دین سے برگشتہ نہ کرنا، ان کے لیے آسمانی پیدا کرنا، تنگی پیدا نہ کرنا جس کا مطلب یہ ہے کہ اسلام یہ چاہتا ہے کہ اس کے دین رحمت ہونے کا تصور لوگوں کے سامنے کچھ اس طرح واضح کیا جائے کہ لوگ برضاء و غبت اس کا سایہ قول کریں اور اس کے لیے کوئی سختی یا تشدید اختیار نہ کیا جائے۔

دوسری طرف جب ہم اپنے ملک اور اپنے معاشرے کا جائزہ لیتے ہیں تو یوں محسوس ہوتا ہے کہ آج کا انسان سر سے پاؤں تک مختلف قسم کی زیادتیوں، مظلوم اور جرواح استھان کا شکار ہے اور اسے کوٹ کچھری سے لے کر ہپٹا اور زمینوں کی دیکھ بھال تک ہر ایک سطح پر طرح طرح کی زیادتی اور ظلم کا نشانہ بنایا جا رہا ہے، لہذا اگر نفاذ اسلام کی ابتداء اسی چھوٹی سطح سے کی جائے تو اس سے عوام کو بھی ریلیف ملے گا اور نفاذ اسلام کی بنیادیں بھی مستحکم ہوں گی۔

اس نکتے کی مزید تشریح اور وضاحت اس طرح ہے کہ اسلامی نظام لوگوں کو دو طرح کی سہولیات عطا کرتا ہے:

۱۔ ظلم اور جرے کے نظام کا کام تھا

۲۔ لوگوں کی ضروریات کی کافالت

ہم جانتے ہیں کہ اگرچہ یہ اسلام کا مرکزی ہدف ہے، موجودہ حالات میں لوگوں کی ضروریات اور کافالت کے پروگرام پر عمل کرنے ممکن نہیں ہے اس لیے ابتدائی تھی ظلم اور جرے کے نظام کے خاتمہ سے کی جائے۔

یہاں یہ بات بھی قابل ذکر ہے کہ اسلامی نظام کی سو فیصد کامیابی اور اس کی برکات سے مکمل طور پر استفادہ کے لیے ضروری ہے کہ نفاذ اسلام کرنے والی چھوٹی اور بڑی تمام یہود کریمی اسلامی نظام کے متعلق پوری طرح آگئی رکھتی اور اس کے تحت مکمل طور پر تربیت یافتہ ہو، جیسا کہ ایک سینئر یہود کریم نے گفتگو کے دوارن میں واضح کیا کہ اس کے بغیر کوئی نظام بھی کامیابی سے ہم کنارہ نہیں ہو سکتا۔ بہر حال موجودہ سیٹ اپ میں رہتے ہوئے اس پر حسب ذیل طریقے سے عمل درآمد کیا جا سکتا ہے۔ ابتدائی اقدام کے طور پر نفاذ اسلام کی ابتدارفع ظلم یعنی لوگوں سے ظلم اور زیادتی کے نظام کے ازالہ سے کی جائے اور اس کے لیے یہود کریمی کی اصلاح یا ان پر لند و معافی کے نظام سخت کرنا ہوگا۔ موجودہ حکومت کا ہدف گذگو نہیں ہے جس کا مطلب ایک اچھی حکومت ہے جبکہ اسلامی نظام کا ہدف بھی گذگو نہیں ہی ہے اور ذیل میں جو تجویزی دلیل جاری ہیں، ان کا مقصد بھی یہی ہے کہ ایک اچھا نظام حکومت تخلیل دیا جائے۔

۱۔ تھانے سے متعلقہ مسائل

عوام کا ایک بہت بڑا بدق塘ھانے اور کوٹ کچھری کے مسائل سے سخت پریشان ہے۔ صورت حال یہ ہے کہ لوگوں کی پوری پوری زندگیاں اپنے حقوق کے حصول کے لیے گزر جاتی ہیں مگر انہیں ان کا حق نہیں ملتا، اس لیے نفاذ اسلام کی ابتدائی تھانے کی اصلاح سے کی جائے تو بہت مناسب ہوگا۔

اس وقت حکومت پاکستان نے بھی تھانے کی اصلاح کے لیے کچھ اقدامات کیے ہیں، لیکن ان سے عوام کو کوئی

ریلیف نہیں ملا بلکہ عوام کو پریشان کرنے کے لیے زیادہ محاذ محل گئے ہیں اس لیے تھانے کی اصلاح بنیادی نقطہ آغاز ہے اس لیے درج ذیل اقدامات کیے جائیں۔

۱- حکومت اپنے وسائل میں رہتے ہوئے پولیس کی تنخواہ پر نظر ثانی کرے اور انہیں تنخواہ اور مراعات کی مد میں اتنی رقم دی جائے کہ وہ اوسط درجہ سے اپنا گزارہ کر سکیں اور وقتاً فو قماں پر نظر ثانی کی جاتی رہے۔

۲- ہر ایک تھانے میں (یا زون کی سطح پر) اگر ممکن ہو تو کسی مفتی یا عالم دین کا تقریر کیا جائے جو روزانہ تھانے میں کچھ گھنٹے گزارے اور تھانے اتحانوں کے تمام معاملات پر نظر رکھے اور جہاں ضروری ہو، مداخلت کرے اور بلا تفریق ہر شخص کو امن و انصاف مہیا کرنے کو تیقینی بنائے اور تھانے کی سطح سے رشتہ پل پر کاغذتہ کرے۔

۳- بروقت ایف آئی آر کے اندر ارج کو ممکن بنایا جائے۔ اس وقت بڑے سے بڑا نقصان ہو جانے کے باوجود تھانے میں ایف آئی آر کا اندر ارج کوئی آسان کام نہیں ہے، اس کے لیے رشتہ، چھوٹی بڑی سفارشیں، حتیٰ کہ بعض اوقات ہائی کورٹ تک کی طرف بھی رجوع کرنا پڑتا ہے۔ اس مسئلے میں عوام کو سہولت مہیا کرنا ان کا بنیادی حق ہے۔

۴- تھانے میں تفتیش کے طریقے اور انداز کو بدلنے کی ضرورت ہے۔ تھانیدار بہت مشکوک لوگوں کو پکڑا کر لے آتا ہے، ان کی چھتریوں کی تفتیش کی جائے اور بے گناہوں کو تھانے کے ظلم اور زیادتی سے بچایا جائے۔

۵- خواتین سے متعلقہ معاملات کی تفتیش کے لیے مکمل طور پر خواتین کے باپر ہ سُنْثِرَقَم کیے جائیں، جن کے اندر ارج مققدمہ اور تفتیش کا اپنا نظام ہو اور خواتین و مکمل طور پر مردوں کے وگل سے الگ ہو اور یہ براہ راست آئی جی کے واسطے سے وزیر اعلیٰ کے ماتحت ہو۔ اس وقت ہماری چھوٹی اور بڑی عدالتیں جرام کا سد باب کرنے کے بجائے جرام کی پروش اور زنسنگ کا ذریعہ بنی ہوئی ہیں۔ اگر کوئی شخص محض شے میں یا کسی چھوٹے سے چھوٹے جرم میں پکڑا جاتا ہے تو وہ ان کو رٹ کچھریوں کے چکر میں مکمل طور پر ایک عادی مجرم بن کر کھلتا ہے، لہذا اس بات کی ضرورت ہے کہ عدالتی نظام کی اصلاح کا ایک جامع اور مربوط نظام اختیار کیا جائے۔ اس سلسلے میں چند تجاویز حسب ذیل ہیں:

۲- کورٹ اور کچھری سے منتعلقہ مسائل

(الف) چھوٹی اور بڑی عدالتوں میں مصنف کی کرسی پر تقریر کے لیے ابھے خاندانوں سے اہل اور موزوں افراد کا تقریر کیا جائے اور ان کی اخلاقی شہرت کو بھی پیش نظر کھا جائے۔

(ب) اگر کسی نجی یا مجھسٹریت کے متعلق پتہ چلے کہ وہ رشتہ لیتا ہے تو اسے فوری پر معزول کر دیا جائے بشطیکہ اخراج درست ثابت ہو۔

(ج) چونکہ انصاف مہیا کرنا حکومت کی اولین ذمہ داری ہے اور انگریز ہمیں جو نظام دے گیا ہے، اس میں انصاف خریدا جاتا ہے، انصاف ملت انہیں ہے اس لیے اس بات کو تیقینی بنانے کے لیے درج ذیل امور پر توجہ کی جائے:

۱۔ عدالتون میں مقدمہ دائر کرنے کے لیے فیس وغیرہ کے نظام کو مکمل طور پر ختم کر دیا جائے۔ انصاف کے حصول کے لیے فیس لینا، خواہ وہ کوٹ فیس ہی کے ضمن میں ہو، نا انصافی کے زمرے میں آتا ہے۔

۲۔ البتہ اگر یہ ثابت ہو جائے کہ کسی شخص نے مدعا علیہ پر ناجائز مقدمہ کیا تھا تو عدالت اس سے جرمانہ کے طور پر رقم وصول کر سکتی ہے۔

(د) مقدمات کا بروقت فیصلہ کرنے کے لیے مرکزی حکومت سے مل کر کوئی نظام وضع کیا جائے اور مقدمے کے مطابق فیصلہ صادر کرنے کا ایک ناممیبل مقرر کر دیا جائے۔ اس وقت عام طور پر مقدمات کے تصفیہ کے لیے کوئی ناممیبل مقرر نہیں ہے۔ عدالت دونوں فریقوں کو پیشان ڈال کر تھکا دیتی ہے اور فیصلہ اس وقت صادر کرتی ہے جب ان میں سے کوئی ایک تھک ہار جاتا ہے۔ اس نظام کو بدلنے کی اشد ضرورت ہے۔

(ه) جو غریب اور مغلس لوگ مقدمات کی بیرونی کرنے لیے وکلا کی خدمات حاصل نہیں کر سکتے، اگر ان کا مسئلہ صحیح ہے تو حکومت انہیں مفت وکلا کی خدمات فراہم کرے۔ اس سلسلے میں وکلا سے فی مقدمہ کے حساب سے فیس طے کی جاسکتی ہے۔

(و) عدالتی نظام کو درست بنیادوں پر چلانے کے لیے ایسے دینی اور جدید قانون کے ماہرین پر مشتمل ایک شکایاتیں یاد یوں ان المظالم قائم کیا جائے جہاں تمام مقدمات اور ان کی قانونی کارروائی کی اگر ممکن ہو تو روزانہ، ورنہ ہفتہ وار یا ماہانہ بنیادوں پر رپورٹ وصول کی جائے تاکہ مقدمات کی پیش رفت سے حکومت آگاہ رہے اور اس سلسلے میں مناسب اقدامات اٹھا سکے۔

(ز) جو غریب اور بے کس لوگ قبضہ گروپوں سے اپنی جائیداد کا قبضہ نہیں لے سکتے، انہیں ان کی جائیدادوں کا قبضہ دلانے اور ان کی حفاظت کا مناسب بندوبست کیا جائے۔

(ح) عدالت میں آنے والے گواہوں کی حفاظت کو لیکنی بنیا جائے، جس کے لیے ماہرین کے مشورے سے کوئی بھی نظام وضع کیا جاسکتا ہے۔

علاوہ ازیں مختلف علاقوں میں جرگہ کی طرز پر ”بنخ“ یا ”حکم“ عدالتون کا عوامی سطح پر تقریر کیا جائے اور چھوٹے مقدمات کے تصفیہ کے لیے ان عدالتون کو اختیار دیا جائے۔ اس سلسلے میں صوبہ سرحد اور بلوچستان کی جرگے سے متعلق مقامی روایات سے استفادہ ضروری ہے۔

۳۔ صیغہ مال

تیرسا صیغہ یا شعبہ جہاں لوگوں پر مظلوم ڈھائے جاتے ہیں، صیغہ مال ہے۔ عوام پتواری اور تحصیلدار وغیرہ کے ہاتھوں سخت پریشان رہتے ہیں۔ اس صیغہ کی مکمل اصلاح کے لیے بھی دینی تعلیم یافتہ اور صاحب اخلاق افراد پر مشتمل اچھی یوروکریسی کی تقریری بے حد ضروری ہے۔ مناسب ہو گا کہ حکومت ان کی تنخواہوں پر بھی نظر ثانی کرے اور انہیں

ان کی ضروریات کے مطابق اتنی تجوہیں ادا کرے کہ وہ اوسط درجے کی زندگی گزار سکیں۔

اس صینے کی اصلاح کے لیے حسب ذیل اقدامات کی ضرورت ہے:

۱۔ پٹواری / تحصیلدار کو پابند کیا جائے کہ وہ اپنے علاقے کے لوگوں کے مسائل ترجیحی بنیادوں پر حل کرے اور اس سلسلے میں لوگوں سے دھنس اور دھاندی سے جو رقوم، جنس اور غله وغیرہ وصول کیا جاتا ہے، اس کا سد باب کیا جائے۔

۲۔ لوگوں کی اپنی جائیدادوں کی خرید و فروخت کے وقت مکملہ کی طرف سے جو ناجائز طور پر تنگ کیا جاتا ہے، اس کا مداوا کیا جائے۔

۳۔ آبیانے، عشر اور زرعی گیکس کے تعین اور اس کی وصولی کے نظام کی اصلاح کی جائے اور اس سلسلے میں جو افراط و فربطہ کی خصیں میں آرہا ہے، اس کا خاتمہ کیا جائے۔

۴۔ دیہاتی آبادی کے لیے نہروں، چشموں اور دوسرا ذرائع آب رسانی سے لوگوں کے نفع کو یقینی بنایا جائے اور اس سلسلے میں ہونے والی زیادتوں کا خاتمہ کیا جائے۔

۵۔ حکومت شہری آبادی سے جائیداد گیکس کے نام پر جو گیکس وصول کر رہی ہے، اس پر نظر ثانی کی جائے اور جائیداد کے حجم کی مناسبت سے ٹکیں لا لو کیا جائے۔

۶۔ حکومت کا شت کاروں کو زرعی ادویات، بیج اور ٹریکیٹر وغیرہ کی خریداری کے لیے بلا سود قرضے جاری کرے اور جن لوگوں نے اس سے پہلے قرضے لے رکھے ہیں، ان پر کچھی سود متعاف کیا جائے۔

۷۔ بے گھر لوگوں کے لیے بلا سود قرضے دیے جائیں اور ان کی واپسی کے لیے آسان اقساط کی رعایت دی جائے۔

۸۔ بے روزگار نوجوانوں کو ذاتی کاروبار کے لیے شرکت کے اصول پر یاقوت حصہ کے طور پر قرضے دیے جائیں اور چھوٹے کاروبار چلانے کے لیے حکومت ہر طرح کی فنی اور تکنیکی سہولتیں مہیا کرے۔

۲۔ دوسرے شعبہ جات

۱۔ ان کے علاوہ دوسرے مکملہ جات مثلاً اپڑا، سوئی گیس اور پانی وغیرہ کے دفاتر میں عوام کے ساتھ جو زیادتیاں روکھی جاتی ہیں، ان کے ازالے کے لیے ہر مکملہ میں ایک موثر شکایات سیل قائم کیا جائے اور وہاں جو شکایات موصول ہوں، ان کا مورث طور پر ازالہ کیا جائے۔ بجلی، پانی اور گیکس کے کنشن کے حصول کو آسان بنایا جائے اور یہ مکملہ عوام کو جو ناجائز طور پر تنگ کرنے کے لیے تاخیری حرbe اختیار کرتے ہیں، ان کا ازالہ کیا جائے اور ان کو صحیح معنوں میں عوام کا خادم بنایا جائے۔

۲۔ بنکوں میں بل جمع کرنے کے لیے کوئی ایسا نظام وضع کیا جائے کہ دفتری اوقات میں تمام بنک اور دفتری

وقات کے بعد منتخب بیک تمام پیشی بل وصول کرنے کے پابند ہوں تاکہ عوام کو کچھ ریلیف ملے اور وہ بکنوں میں آسانی سے اپنے بل جمع کر سکیں۔

۵۔ بلدیاتی شعبہ جات

بلدیاتی شعبہ جات کا بھی عوام کے ساتھ بڑا گہر اعلق ہے۔ الجزاً اور ترکی میں اسلام پسند جماعتیں نے سب سے پہلے بلدیاتی انتخابات میں کامیابی حاصل کی اور لوگوں کی بلدیاتی سطح پر اس طرح خدمت کی کرتی تھیں اسی میں انہیں ملکی سطح پر واضح کامیابی ملی، اس لیے اس سطح پر عوام کی خدمت کو موثر بنانے کے لیے درج ذیل اقدامات کی ضرورت ہے :

- ۱۔ تمام بلدیاتی اداروں کو اس بات کا پابند کیا جائے کہ وہ علاقے میں ترقیاتی اور صفائی کے کام کروانے کے لیے میراث پر کام کریں گے۔ الحق فالحق کے اصول پر کام کو موثر بنانے کے لیے صوبائی حکومت کوئی موزوں اور مخصوص نظام وضع کر سکتی ہے جس میں انپکشن (معائنس) اور گرانی وغیرہ کے طریقوں کا عمل وغیرہ شامل ہے۔
- ۲۔ بلدیاتی سطح پر ہونے والے ترقیاتی کاموں سے رشوت خوری کا مکمل طور خاتمه کر دیا جائے۔
- ۳۔ عوام کی شکایات کے ازالے کے لیے ہر ایک سطح پر شکایات سیل یادار المظالم کا قیام عمل میں لایا جائے۔

۶۔ تعلیمی شعبہ

۱۔ دوسرے شعبوں کی طرح تعلیمی شعبے کی اصلاح کی بھی اشد ضرورت ہے۔ اس کے لیے ملک میں جاری دو عملی کاخاتمہ انتہائی ضروری ہے۔ پرائیوریٹ سیکٹر میں چلنے والے غیر ملکی سکولوں کو ملکی نصاب تعلیم کا پابند بنا�ا جائے اور سرکاری تعلیمی اداروں کی تعلیم کے نظام کو بہتر بنایا جائے۔

- ۲۔ ملک میں راجح العمل دو عملی کا ہر سطح پر خاتمه کیا جائے۔ حکومت دینی اداروں کی بھی سرپرستی کرے، اور ان کے نظام تعلیم میں موجودہ دور کے لیے ضروری مضمایں کو شامل کرے اور ان ڈگریوں کو ہر سطح پر تسلیم کیا جائے۔
- ۳۔ سکولوں اور کالجوں میں نصاب تعلیم پر بھی نظر ثانی کی جائے اور دینی تعلیم کا خاطر خواہ حصہ اس میں شامل کیا جائے۔

۷۔ ہسپتال اور دوسرے رفاقتی ادارے

۱۔ اسی طرح ہسپتالوں کے نظام پر بھی تجدید نیے کی ضرورت ہے۔ عام طور پر ہسپتالوں میں اول تواندہ ہی موجود نہیں ہوتا اور اگر عملہ موجود ہو تو ادویات دستیاب نہیں ہوتیں، اور غریب اور نادار لوگ ہر وقت علاج معالبہ کی سہولت

مہیانہ ہونے کی بنا پر زندگی سے ہاتھ دھو بیٹھے ہیں۔ اگر کسی غریب شخص کا علاج مہنگا ہو تو حکومت زکوٰۃ فنڈ سے اس کے علاج معالجے کی سہولیات مہیا کر سکتی ہے۔

۲۔ دیہی علاقوں میں موجودہ پہلوں میں موزوں عملہ متعین کیا جائے اور اگر ایم بی بی ایس ڈاکٹر دستیاب نہ ہوں تو طب یونانی کے کسی ماہر کی تقریری کر دی جائے تاکہ علاقے کے لوگ علاج معالجے کی سہولتوں سے فائدہ اٹھاسکیں۔

۸۔ احتساب کا موثر نظام

۱۔ گدگورنس کو موثر بنانے کے لیے ہر سطح پر انپکشن (معائنسے) اور احتساب کا نظام قائم کیا جائے۔ یہ نظام اس نوع کا ہو کہ لوگوں کو واقعی یہ نظر آئے کہ ملک میں یا صوبے میں انصاف ہو رہا ہے۔ اس سلسلے میں سخت ترین سڑاؤں کا نفاذ موثر بنایا جائے۔

۲۔ احتساب کے ادارے میں اچھی شہرت اور اچھے اخلاق کے حامل لوگوں کا تقرر کیا جائے، جو بلا تفریق سب کے لیے ایک ہی موثر نظام جاری کریں۔

اختتمام

یہ صرف چند ایک شعبوں کی نشان دہی ہے۔ اسلامی نظام دنیا کے لیے باعث رحمت ہے۔ اگر حکومت ابتدائی مرحلے میں لوگوں کو ظلم و زیادتی سے چھکا را دلا سکے اور انہیں ان کے مسائل میں کوئی ریلیف دلا سکے تو یہ بہت بڑا کا رنامہ ہو گا اور نفاذ اسلام کے الگ مرحلے کے لیے راہ ہموار ہو گی۔

الشريعة

اسلامی ویب سائٹ

اردو زبان میں

مقالات و مصائب	اسلام کیا ہے؟
آپ نے پوچھا	ماہنامہ الشريعة
ڈائریکٹری	اسلامی ویب سائٹ

www.alsharia.org